

नेताजी अदम्य साहस और राष्ट्रभक्ति के प्रतीक : नड्डा

अमृत कलश
पीढ़ियों को
प्रेरणा देगा :
डॉ.यादव

शताब्दी वर्ष : बंगाली क्लब में नेताजी सुभाषचंद्र बोस की प्रतिमा का अनावरण

जबलपुर। नेताजी सुभाष चंद्र बोस की जयंती पर गुरुवार को जबलपुर राष्ट्रीय विमर्श का केंद्र बन गया, जब शहर के ऐतिहासिक सिटी बंगाली क्लब में भव्य कार्यक्रम के दौरान नेताजी की 8 फीट ऊंची प्रतिमा का अनावरण किया गया। इस गरिमामय अवसर पर भारतीय जनता पार्टी के पूर्व राष्ट्रीय अध्यक्ष एवं केंद्रीय मंत्री जगत प्रकाश नड्डा तथा मध्य प्रदेश के मुख्यमंत्री डॉ. मोहन यादव की उपस्थिति ने कार्यक्रम को विशेष महत्व प्रदान किया। समारोह में अमृत कलश की स्थापना के साथ नेताजी के विचारों और उनके संघर्ष को नई पीढ़ी तक पहुंचाने का संकल्प भी दोहराया गया।

कार्यक्रम को संबोधित करते हुए केंद्रीय मंत्री जेपी नड्डा ने बसंत पंचमी और नेताजी जयंती को शुभकामनाएं दीं। उन्होंने कहा कि जबलपुर की धरती और सिटी बंगाली क्लब से उनका आत्मीय रिश्ता महसूस होता है। नड्डा ने नेताजी सुभाष चंद्र बोस को अदम्य साहस, त्याग और राष्ट्रभक्ति का प्रतीक बताया। उन्होंने कहा कि नेताजी ने आईसीएस अधिकारी के रूप में मिलने वाले सुख-सुविधाओं से भरे जीवन को त्याग कर देश की स्वतंत्रता के लिए संघर्ष का कठिन मार्ग चुना। उनका मानना है कि यदि नेताजी का जीवन और लंबा होता, तो आज भारत का स्वरूप और अधिक सशक्त होता। इस दौरान उन्होंने स्वामी विवेकानंद और श्यामाप्रसाद मुखर्जी के योगदान को भी स्मरण किया।



बंगाल पर जताई चिंता

बंगाली समाज को संबोधित करते हुए नड्डा ने पश्चिम बंगाल की वर्तमान परिस्थितियों पर चिंता व्यक्त की। उन्होंने कहा कि जिस बंगाल ने कभी देश को दिशा दिखाई, आज वह चुनौतियों से जूझ रहा है। नड्डा ने आरोप लगाया कि आज बंगाली समाज खुद को बंगाल की तुलना में मध्य प्रदेश में अधिक सुरक्षित महसूस कर रहा है। उन्होंने जबलपुर से संदेश देते हुए आह्वान किया कि बंगाल को कुशासन से मुक्त कर मुख्यधारा से जोड़ने का संकल्प लिया जाना चाहिए। साथ ही उन्होंने शांति निकेतन और दुर्गा पूजा को यूनेस्को की विश्व धरोहर सूची में शामिल करने के लिए प्रधानमंत्री नरेंद्र मोदी के प्रयासों की सराहना की। इस अवसर पर मुख्यमंत्री डॉ. मोहन यादव, उपमुख्यमंत्री राजेंद्र शुक्ल, लोक निर्माण मंत्री राकेश सिंह, ने भी अपने विचार व्यक्त किए।

आने वाली पीढ़ियों को मिलेगी प्रेरणा : सीएम

मुख्यमंत्री डॉ. मोहन यादव ने अपने संबोधन में जबलपुर और नेताजी सुभाष चंद्र बोस के ऐतिहासिक संबंधों को रेखांकित किया। उन्होंने कहा कि नेताजी स्वयं सिटी बंगाली क्लब आए थे, जिससे इस संस्था की पहचान राष्ट्रीय स्तर पर बनी। मुख्यमंत्री ने बताया कि क्लब के 100 वर्षों के ऐतिहासिक रिकॉर्ड को अमृत कलश के रूप में धरती में स्थापित किया गया है, जो आने वाली पीढ़ियों के

लिए प्रेरणा का स्रोत रहेगा। उन्होंने नेताजी की भव्य प्रतिमा के अनावरण को जबलपुर के लिए गौरवपूर्ण क्षण बताया और आजादी की लड़ाई में बंगाल के नायकों की भूमिका को स्मरण किया।

मुख्यमंत्री ने सिटी बंगाली क्लब की शैक्षणिक परंपरा की प्रशंसा करते हुए कहा कि 95 वर्ष पूर्व बालिका शिक्षक के लिए स्कूल की स्थापना की गई थी और यदि भविष्य में क्लब विश्वविद्यालय खोलने की दिशा में पहल करता है, तो राज्य सरकार उसके साथ मजबूती से खड़ी रहेगी। अपने वक्तव्य में उन्होंने कश्मीर मुद्दे का उल्लेख करते हुए कहा कि आजादी के बाद हुई ऐतिहासिक भूल को प्रधानमंत्री नरेंद्र मोदी ने धारा 370 हटकर सुधारा है। उन्होंने श्यामाप्रसाद मुखर्जी के बलिदान को याद करते हुए कश्मीर को भारत का अविन्न अंग बनाए रखने के प्रयासों पर भी प्रकाश डाला।

समापन समारोह के आरंभ में बंग समाज ने अतिथियों का पारंपरिक ढंग से शंख बजा कर स्वागत किया। तत्पश्चात सर्वप्रथम केंद्रीय मंत्री नड्डा ने बंगाली क्लब परिसर में स्थापित नेताजी सुभाष चंद्र बोस की प्रतिमा का अनावरण किया। मुख्यमंत्री डॉ. मोहन यादव सहित अन्य अतिथियों ने नेताजी सुभाषचंद्र बोस की प्रतिमा पर पुष्पांजलि अर्पित की। इसके बाद शताब्दी स्तंभ का लोकार्पण किया गया। इसी के साथ संस्था के संस्थापकों और पूर्वजों की फोटो गैलरी का शुभारंभ भी अतिथियों द्वारा किया गया।

पूर्व सांसद श्रीमति बैनर्जी का शताब्दी सम्मान

इस अवसर पर पूर्व सांसद जयश्री बैनर्जी का शताब्दी सम्मान और शताब्दी स्मारिका का विमोचन भी किया गया। बसंत पंचमी और 'परमक दिवस' के रूप में मनाई जा रही नेताजी की जयंती के अवसर पर आयोजित प्रदर्शनी में नेताजी सुभाषचंद्र बोस के 1939 में जबलपुर प्रवास के दौरान के संरक्षित पत्र रखे गए हैं। इस अवसर पर महापौर जगत बहादुर सिंह अन्वू, कोषाध्यक्ष सीए अखिलेश जैन, नगर अध्यक्ष रत्नेश सोनकर, विधायक अशोक रोहाणी, विधायक अभिलाष पांडे, ग्रामीण अध्यक्ष राजकुमार पटेल, क्लब के अध्यक्ष सुगत पाल, सचिव प्रकाश शाह, सहित अन्य पदाधिकारी मौजूद रहे।



सरस्वती शिशु मंदिर में मना बसंत पंचमी उत्सव

जबलपुर। सरस्वती शिशु मंदिर, गलगला में आज बसंत पंचमी उत्सव हर्षोल्लास के साथ मनाया गया। कार्यक्रम का आयोजन शारदा बाल कल्याण समिति द्वारा किया गया। कार्यक्रम की शुरुआत सरस्वती पूजन एवं आरती से हुई। इसके पश्चात भैया-बहनों ने सांस्कृतिक कार्यक्रम प्रस्तुत कर उपस्थित जनमानस का मन मोह लिया। पूजन का संचालन आचार्य इच्छा लाल त्रिपाठी ने किया। इस अवसर पर समिति अध्यक्ष जिनेंद्र जैन, उपाध्यक्ष सचिन अगवाल, सचिव नीलेश पांडे, और अन्य शिक्षक, पूर्व छात्र एवं अभिभावक उपस्थित रहे।

जल संरचनाएं गोंडवाना साम्राज्य की समृद्ध विरासत का है जीवंत प्रमाण: सीएम डॉ. यादव

गोंडवाना कालीन वीर बावड़ी और जल मंदिर का किया अवलोकन

जबलपुर। मुख्यमंत्री डॉ. मोहन यादव और केंद्रीय स्वास्थ्य एवं परिवार कल्याण तथा रसायन एवं उर्वरक मंत्री जगत प्रकाश नड्डा ने जबलपुर के ऐतिहासिक 'जल मंदिर' और 'वीर बावड़ी' परिसर का शुक्रवार को भ्रमण कर पुनरुद्धार कार्यों का अवलोकन किया। मुख्यमंत्री डॉ. यादव ने कहा कि जल संरचनाएं गोंडवाना साम्राज्य के गौरवशाली अतीत का जीवंत प्रमाण हैं। मुख्यमंत्री डॉ. यादव और केंद्रीय मंत्री श्री नड्डा ने बावड़ी को वास्तुकला और इसके पुनरुद्धार कार्यों की सराहना की। उन्होंने कहा कि सरकार का मुख्य ध्येय हमारी ऐतिहासिक धरोहरों को संभालना और आने वाली पीढ़ी को इससे परिचित कराना है। लोक निर्माण मंत्री श्री सिंह ने परियोजना की विस्तृत जानकारी दी। रानी ताल और चेरी ताल के मध्य स्थित



अद्वितीय स्थापत्य अवलोकन के दौरान अवगत कराया गया कि यह बावली केवल एक जल संरचना नहीं है, बल्कि यह गोंडवाना साम्राज्य की समृद्ध विरासत का प्रतीक है। रानी ताल और चेरी ताल के मध्य स्थित यह 'वीर बावड़ी' वीरगना रानी दुर्गावती के प्रकृत प्रेम और लोक कल्याणकारी नीतियों का जीवंत प्रमाण है। उस दौर में जल संरक्षण को लेकर जो तकनीक अपनाई गई थी, उसका यह एक बेजोड़ नमूना है।

डिजिटल अरेस्ट कर 45 लाख रुपए टगने की आरोपी अंकिता नाथ की जमानत अर्जी निरस्त

जबलपुर। मद्र हाईकोर्ट ने डिजिटल अरेस्ट कर 45 लाख रुपए की टगी करने की आरोपी अंकिता नाथ की जमानत अर्जी निरस्त कर दी। आरोपी की ओर से आवेदन वापस लेने का निवेदन किया गया, जिसे जस्टिस संदीप एन भट्ट की सिंगल बेंच ने स्वीकार कर लिया।

न्यू जगदंबा कॉलोनी जबलपुर निवासी विजय कुमार की शिकायत के अनुसार, राज्य साइबर सेल जबलपुर जोन की फर्जी डीसीपी बनकर आरोपी ने शिकायतकर्ता को 3 दिनों तक डिजिटल अरेस्ट रखा। शिकायतकर्ता के खाते से आरोपी व उसके पति के खाते में 45 लाख ट्रांसफर करवाए। कोलकाता की रहने वाली आरोपी अंकिता नाथ और उसके फरार पति अहमद रजा खान को आरोपी बनाया गया था। अंकिता को हाईकोर्ट में पेश किया गया। राज्य शासन की ओर से पैनल अधिवक्ता हिमांशु तिवारी ने जमानत अर्जी का विरोध किया। उन्होंने बताया कि आरोपी के खाते से ही 45 लाख रुपए की रकम बरामद हुई है। बैंक पासबुक, एटीएम, चेक बुक भी जब्त हुए हैं। वहीं आरोपी की ओर से दलील दी गई कि वह बीमार है और घर की देखभाल करने के लिए जेल से रिहा होना जरूरी है। कुछ देर तक रखने के बाद आरोपी की ओर से अर्जी वापस ले ली गई।

सुभाष चंद्र बोस की जयंती पर प्रतिमा पर कांग्रेस ने माल्यार्पण कर दी पुष्पांजलि

जबलपुर। सुभाष चंद्र बोस की जयंती पर उनकी प्रतिमा पर माल्यार्पण कर शहर कांग्रेस अध्यक्ष सौरभ शर्मा, राष्ट्रीय सचिव चंदन यादव, विधायक लखन धनगोरिया, संजय यादव द्वारा माल्यार्पण कर पुष्पांजलि अर्पित करते हुए कहा कि स्वतंत्रता संग्राम सेनानी पूर्व राष्ट्रीय कांग्रेस अध्यक्ष सुभाष चंद्र बोस द्वारा स्वतंत्रता संग्राम में दिए गए योगदान को रहती दुनिया तक कभी भुलाया नहीं जा सकता है। इस अवसर पर दिनेश यादव, सममति सेनी, सतीश तिवारी,



टीकराम कोस्टा, झललेलाल जैन, अमरीश मिश्रा, अशोक यादव, महेश मिश्रा, रमबल विश्वकर्मा, अवधेश गुप्ता आदि उपस्थित रहे।

राष्ट्रीय पराक्रम दिवस पर नेताजी सुभाष चंद्र बोस को दी पुष्पांजलि



जबलपुर। आजाद हिंद फौज के संस्थापक और भारतीय स्वतंत्रता संग्राम के महानायक नेताजी सुभाष चंद्र बोस जी की जन्म-जयंती के अवसर पर राष्ट्रीय पराक्रम दिवस के रूप में मनाया गया। इस अवसर पर दयानंद शाखा द्वारा श्रीनाथ की तलेया, जबलपुर स्थित नेताजी की प्रतिमा पर श्रद्धापूर्वक माल्यार्पण किया गया। कार्यक्रम में अनूप शुक्ला, यदुवंश मिश्रा, डॉ. अरुण मिश्रा, दीपांशु शुक्ला, संजय शुकला, दीना नाथ शर्मा, उमेश विश्वकर्मा, हरि विश्वकर्मा, मुकेश मोजक और प्रदीप चौकसे सहित कई गणमान्य नागरिक उपस्थित रहे। कार्यक्रम का उद्देश्य देशभक्ति और मातृभूमि के प्रति समर्पण की भावना को जागृत करना था।

जन्म जयंती पर हुआ हैंडबॉल शो मैच

जबलपुर। नेताजी सुभाष चंद्र बोस की जन्म जयंती के अवसर पर सनातन धर्म पब्लिक स्कूल, हाथीताल में एक विशेष हैंडबॉल शो मैच का आयोजन किया गया। कार्यक्रम का संचालन महाकौशल क्रोडो परिषद् के संस्थापक डॉ. प्रशांत मिश्रा के नेतृत्व में हुआ। आयोजन की संपूर्ण व्यवस्था अंतरराष्ट्रीय कोच हरमिंदर सिंह डिल्लो और खालसा स्पोर्ट्स अकादमी द्वारा की गई। इस अवसर पर कार्यक्रम के मुख्य अतिथि सतीश तिवारी सेवा दल के अध्यक्ष एवं विष्णु विनोदिया रहे, जिन्होंने खिलाड़ियों और विद्यार्थियों को नेताजी के आदर्शों से प्रेरणा देने का संदेश दिया। महाकौशल क्रोडो परिषद् ने बताया कि वे केवल नेताजी ही नहीं, बल्कि ऐसे 18 राष्ट्रीय नायकों की स्मृति में विभिन्न खेलों के शो मैच आयोजित करते हैं। इन आयोजनों का उद्देश्य युवाओं को देशभक्ति, अनुशासन और खेल भावना से जोड़ना है, ताकि नई पीढ़ी राष्ट्रीय आदर्शों को आत्मसात कर सके।

मध्य भारत मोर्चा ने नेताजी को किया याद

जबलपुर। नेताजी सुभाष चंद्र बोस की जयंती पर 23 जनवरी को मेडिकल स्थित नेताजी की प्रतिमा पर मध्य भारत मोर्चा के सदस्यों ने माल्यार्पण कर उन्हें याद किया। मोर्चा अध्यक्ष सौरभ यादव ने बताया कि नेताजी सुभाषचंद्र बोस ने तुम मुझे खून दो मैं तुम्हें आजादी दूंगा, दिल्ली चलो, जैसे नारे देकर देश के लोगों को देश की आजादी के लिए प्रेरित किया और आजाद हिंद फौज का गठन कर अंग्रेजों से संघर्ष किया, जिससे वह नेताजी के रूप में जाने गए और लाखों युवाओं के आदर्श बने, उन्होंने देश की स्वतंत्रता के लिए संशुभ संघर्ष का मार्ग अपनाया, हम जितनी भी उनकी महिमा का बखान करे कम है ऐसे महान व्यक्ति को हम नमन करते हैं, जय हिंद। इस दौरान मध्य भारत मोर्चा अध्यक्ष सौरभ यादव, दिलीप विश्वकर्मा, राम चौरसिया, राहुल तिवारी, प्रमोद, रमित परोहा, पीयूष आदि उपस्थित थे।



जबलपुर में वृहद औद्योगिक एवं व्यापारिक सम्मेलन का आयोजन होगा

जबलपुर। मध्यप्रदेश के मुख्यमंत्री डॉ. मोहन यादव ने महाकौशल चेम्बर के अंतर्गत की स्वीकार करते हुए शीघ्र ही महाकौशल के औद्योगिक विकास के आर्थिक विकास पर खुली चर्चा हेतु वृहद औद्योगिक एवं व्यापारिक सम्मेलन आयोजन करने की स्वीकृति प्रदान की। जबलपुर में दवायों यात्रा में मध्यप्रदेश के औद्योगिक स्वरूप को गतिशीलता से किफाई कर साध्य प्रयास के परिपेक्ष्य में महाकौशल चेम्बर के मुख्यमंत्री डॉ. मोहन यादव का सम्मान करते हुए उनके द्वारा निरंतर प्रदेश के आर्थिक विकास के लिए जा रहे कार्यों के प्रति आभार व्यक्त करते हुए इस क्रम की दिशा पूर्व मध्यप्रदेश के महाकौशल अंचल की ओर हंगित करने का निवेदन किया। लोक निर्माण मंत्री राकेश सिंह, सांसद आशीष दुबे, महापौर जगत बहादुर सिंह अन्वू के साथ ही मंत्रालय विधायक अशोक रोहाणी एवं डॉ. अभिलाष पांडेय को अंचल के आर्थिक विकास में सहयोगी भूमिका निभाने का आह्वान करते हुए इस दिशा में सकारात्मक पहल हेतु निर्देशित किया। दवायों आर्थिक समारोह में मद्र का सफलतापूर्वक पक्ष रखने के पश्चात जबलपुर प्रथम आगमन पर चेम्बर अध्यक्ष रवि गुप्ता, शंकर नायदेव, युस्वरज जैन वेदावाल, अखिल मिश्र, हेमराज अगवाल, गुलशन माखड़ी, प्रभात जैन, अनिल जैन, समीर पाल एवं विभिन्न क्षेत्रों के पदाधिकारियों के साथ साक्षात् पहचान कर शान, श्रीकल एवं सम्मान पत्र भेंटकर अभिनंदन किया गया।

51 हजार के चेक वितरण कर शुभकामनाएं दीं



जबलपुर। संस्कारधानी जबलपुर का गैरिसन ग्राउंड शुरुवार को एक ऐतिहासिक और भावुक पल का साक्षी बना, जहां मुख्यमंत्री कन्यादान योजना के अंतर्गत 121 जोड़ों का सामूहिक विवाह संपन्न हुआ। बसंत पंचमी के पवन मुहूर्त पर आयोजित इस भव्य समारोह में मुख्यमंत्री डॉ. मोहन यादव विशेष रूप से शामिल हुए। मुख्यमंत्री ने न केवल नवविवाहित जोड़ों और उनके परिवारों पर पुष्पवर्षा कर उन्हें आशीर्वाद दिया, बल्कि जोड़े को योजना अंतर्गत सांकेतिक चंक्र भेंट कर उनके सुखद भविष्य की नींव भी रखी। इस अवसर पर केंद्रीय स्वास्थ्य मंत्री जेपी नड्डा ने भी नवदम्पतियों को आशीर्वाद दिया और सभी नवयुगलों को मंगलमय दंपत्य जीवन की

केंद्रीय मंत्री नड्डा व मुख्यमंत्री डॉ यादव ने लिया मुनिश्री से आशीर्वाद धर्म सत्ता का अनुष्ठान न बनें : प्रमाण सागर जी

जबलपुर। भारतीय संस्कृति ऋषी मुनियों की संस्कृति रही है, तथा इस भारत देश की पहचान राजा महाराजा से नहीं बल्कि ऋषी मुनिओं से रही है" उपरोक्त उद्गार गुणाधरन प्रणेता मुनि श्री प्रमाणसागर महाराज ने बसंत पंचमी के अवसर पर संगम नगर में आयोजित धर्मसभा में व्यक्त किये। मुनि श्री ने देश के इतिहास का बताते हुये कहा कि "हमेशा राजनीति को धर्म का प्रकाश मिलना चाहिये लेकिन धर्म में राजनीति कभी नहीं आना चाहिये" मुनि श्री ने कहा कि "धर्म समाज को अनुशासित करे लेकिन वह सत्ता का अनुष्ठान न बनें" "राजनीति धर्म का दामन धामे किंतु वह संप्रदाय न बनें" मुनि श्री ने कहा कि यदि यह दोनों चीजें लोकर हम चलें तो निश्चित करके देश आगे बढ़ेगा।

मुनि श्री ने केंद्रीय मंत्री जे. पी. नड्डा को आशीर्वाद देते हुये कहा कि भले ही मेरे पास पहली बार आये है, लेकिन आपने पूरा जीवन देश को आगे बढ़ाने में लगाया है, तथा आपके कार्यकाल में भारत और भारतीयता का बहुत विकास हुआ है मैं इसे भारत के स्वर्णिम युग के इतिहास के रूप में देखता हूं। मुनि श्री ने मध्यप्रदेश के मुख्यमंत्री मोहन यादव के बारे में कहा कि आपका परिचय पूर्व से ही जब से आपने मध्यप्रदेश की बागडोर सँभाली और सबसे पहले गौशालाओं की गाय को बीस



रुपये से चालीस रुपया किया यह आपको गौ माता का ही आशीर्वाद है कि आपके कार्यकाल में किसी प्रकार की कोई बाधा उत्पन्न नहीं होगी। इस अवसर पर मुख्य अतिथि केंद्रीय स्वास्थ्य मंत्री जे. पी. नड्डा ने मुनि श्री ने कहा कि धार्मिक मंच पर मुझ जैसा व्यक्ती बोले तो सूरज के सामने दीपक जलाने के समान है उन्होंने कहा कि "हमारे देश की सांस्कृतिक विरासत अतुलनीय है" उस सांस्कृतिक विरासत ऋषी मुनिओं ने जो ज्ञान दिया है वह मानवता को आगे बढ़ाने और प्रफुल्लित रखने का रास्ता है, आज उसी रास्ते को मुनि श्री प्रकाशित कर रहे हैं। मुख्यमंत्री डॉ. मोहन यादव ने बसंत पंचमी की शुभकामनाएं देते

हुये आचार्य गुरुदेव श्री विद्यासागरजी महामुनिराज का स्मरण करते हुये कहा कि उनकी परंपरा के साक्षत मूर्ती मुनि श्री प्रमाणसागर महाराज हम सभी के मध्य विराजमान है और मैं उनको आचार्य के रूप में ही देखता हूं। उन्होंने सभी साधुओं को प्रणाम करते हुये कहा कि महाराज जी हमने मध्यप्रदेश सरकार की ओर से वह सभी सकारात्मक प्रयास किये है जिससे हमें भी आनंद मिला है। इस अवसर पर लोक निर्माण मंत्री राकेश सिंह, प्रदेश कोषाध्यक्ष अखिलेश जैन सीए, विधायक अभिलाष पाण्डे, महापौर जगत बहादुर सिंह अन्वू, नगर अध्यक्ष रत्नेश सोनकर आदि उपस्थित थे।

121 नवदम्पतियों को मुख्यमंत्री ने दिया आशीर्वाद

शुभकामनाएं प्रेषित करते हुए कहा कि आपका वैवाहिक जीवन मंगलमय हो, समाज के काम आये और देश के हित में काम करें।

इस आयोजन की सबसे बड़ी विशेषता यहाँ देखने को मिला सांप्रदायिक सौहार्द रहा, जहाँ एक ही मंडप के नीचे 118 हिंदू जोड़ों का वैदिक रीति-रिवाज से विवाह और 3 मुस्लिम जोड़ों का निकाह संपन्न कराया गया। मुख्यमंत्री डॉ. यादव ने इस एकता की सराहना करते हुए कहा कि आज का यह दिन समाज के लिए एक मिसाल है, जहाँ विभिन्न धर्मों के लोग एक साथ नए जीवन की शुरुआत कर रहे हैं। उन्होंने सभी जोड़ों से देश और समाज के विकास में अपनी भागीदारी सुनिश्चित करने की अपेक्षा की। कार्यक्रम का शुभारंभ विप्र मंडली द्वारा किए गए वैदिक स्वस्तिवाचन और पारंपरिक दीप प्रचलन के साथ हुआ। जैसे ही वर-वधुओं ने एक-दूसरे को वरमाला पहनाई, मुख्यमंत्री डॉ. यादव ने उन पर फूलों की वर्षा कर पूरे माहौल को उत्सवमय बना दिया। इस दौरान विवाह की खुशी में झूमते परिवारों के नृत्य ने समारोह की रौनक और बढ़ा दी। मुख्यमंत्री ने स्वयं जोड़ों के पास जाकर उनसे संवाद किया और आयोजन की व्यवस्थाओं के बारे में जानकारी ली। समारोह के दौरान मंच पर स्वामी राघवदेवाचार्य और साध्वी ज्ञानेश्वरी दीदी, केंद्रीय मंत्री जेपी नड्डा के साथ लोक निर्माण मंत्री राकेश सिंह, सांसद आशीष दुबे, राज्यसभा सांसद सुमित्रा बाल्मीकि, महापौर जगत बहादुर सिंह अन्वू, विधायक अशोक रोहाणी, डॉ. अभिलाष पांडे, नीरज सिंह और संतोष बरकड़े, नगर निगम अध्यक्ष रिकुंज विज, भाजपा नगर अध्यक्ष रत्नेश सोनकर, ग्रामीण अध्यक्ष राजकुमार पटेल, अखिलेश जैन सहित अन्य प्रतिष्ठित नागरिक और प्रशासनिक अमला ने भी कार्यक्रम में अपनी सहभागिता निभाई, जिससे यह आयोजन जबलपुर के लिए एक यादगार और प्रेरक प्रसंग बन गया।



मुख्यमंत्री ने दादा गुरु के प्रकटोत्सव में लिया आशीर्वाद

जबलपुर। मुख्यमंत्री डॉ. मोहन यादव शुक्रवार देर शाम माँ नर्मदा के तट सरस्वती घाट पर आयोजित दादा गुरु के प्रकटोत्सव कार्यक्रम में शामिल हुए। विदेश (दावोस) से लौटकर भी उन्होंने थकान की परवाह न करते हुए कार्यक्रम में भाग लिया और दादा गुरु का आशीर्वाद प्राप्त किया। मुख्यमंत्री ने अपने संबोधन में कहा कि धर्म और आस्था की शक्ति विज्ञान से परे है। उन्होंने विशाल जनसमूह और माँ नर्मदा की कृपा का उदाहरण देते हुए कहा कि इतनी बड़ी संख्या में भक्तों का संन्यम और अनुशासन केवल दादा गुरु की कृपा से ही संभव है। कार्यक्रम में प्रदेश के पंचायत एवं ग्रामीण विकास मंत्री प्रहलाद सिंह पटेल, विधायक अशोक रोहाणी, भाजपा नगर अध्यक्ष रत्नेश सोनकर, जिला अध्यक्ष राजकुमार पटेल समेत बड़ी संख्या में नर्मदा परिक्रमावासी उपस्थित थे।

जनता दल (यू) संपूर्ण मद्र में करेगा ध्वजारोहण

जबलपुर। गणतंत्र दिवस के अवसर पर जनता दल यू द्वारा प्रदेश के समस्त जिलों एवं मंडलों में धूमधाम से गणतंत्र दिवस समारोह एवं ध्वजारोहण कार्यक्रम आयोजित करेगा। इसी क्रम में प्रदेश कार्यालय भोपाल में ध्वजारोहण कार्यक्रम प्रदेश अध्यक्ष सूरज जायसवाल की मुख्य अतिथि में संपन्न होगा।

कल नर्मदा तटों पर होंगे भव्य आयोजन

नर्मदा प्रकटोत्सव की धूम शुरू, प्रतिमाओं की स्थापना

जबलपुर।

“त्वदीय पाद पंकजम्, नमामि देवि नर्मदे” की गूंज के साथ कल माँ नर्मदा के पावन तट गौरीघाट सहित तिलवावा और भेड़ाघाट में नर्मदा प्रकटोत्सव पूरे श्रद्धा और उत्साह के साथ मनाया जायेगा। नर्मदा प्रकटोत्सव की पूर्व संध्या पर आज मां नर्मदा के पावन तट उमाघाट पर जीवनदायिनी मां रेवा का अनुपम और अद्भुत श्रृंगार किया जाएगा। जगह-जगह मां नर्मदा की प्रतिमाएं स्थापित की गई हैं। जिनका कल जुलूस के रूप में नर्मदा तट पर आगमन होगा। नर्मदा प्रकटोत्सव पर नगर निगम द्वारा घाटों की साफ सफाई और प्रकाश की व्यवस्था की गई है, वहीं पुलिस द्वारा यातायात और सुरक्षा के व्यापक बंध किये गये हैं। रामपुर चौराहे से सड़क की धुलाई और सफाई कर चुने की लाईन डाली गई है, वहीं नर्मदा रोड से लेकर घाट के किनारे तक तक के अतिक्रमण पहले ही हटाए जा चुके हैं। कल पुष्प सलिला मां नर्मदा के पावन तट गौरीघाट में मुख्य आयोजन होगा। यहां भजन, कीर्तन-संकीर्तन, के साथ-साथ भंडारों के आयोजन विभिन्न समितियों द्वारा किये गये हैं। मां नर्मदा सेवा समिति द्वारा प्रातः 10 बजे और शाम 7 बजे मां नर्मदा की भव्य महा आरती आयोजित की गई है।

1100 फुट की चुनरी से श्रृंगार आज

गौरीघाट—उमाघाट पर मां नर्मदा उमाशंकर चुनरी भक्त समिति द्वारा नर्मदा प्रकटोत्सव की पूर्व संध्या पर



आज 24 जनवरी शाम 4:00 बजे संत महात्माओं के सानिध्य में 1100 फुट की चुनरी गौरीघाट इस पर से गुरुद्वारा घाट तक अर्पित की जाएगी दुग्ध अभिषेक किया जाएगा पुष्प अर्चन दीपदान महाआरती वर्ष में एक बार निकलने वाली नर्मदा जी की पादुका के दर्शन होंगे। उपस्थिति की अपील नर्मदा महा आरती के

संस्थापक चुनरी समिति के संरक्षक डॉ सुधीर अग्रवाल चुनरी समिति के अध्यक्ष एड जयकिशन गुप्ता नर्मदापुत्र ,अमर सिंह ठाकुर ,डॉक्टर सुचित्रा मिश्रा, राकेश अहिरवार, सोनु सेनी, प्रमोद नागर ,सुरेंद्र खरे ,राजेश साहू , समीर पटेल ,नीतीश पटेल,अतुल विश्वकर्मा,अंकुर श्रीवास्तव, मोनु सोनकर, आशोष

वाजपेई, गोलपुरी गोस्वामी, कमल विश्वकर्मा, मनोज कुशावाहा आदि ने की हैं।

प्रतिमाओं के निकलेंगे जुलूस

नर्मदा जयंती पर जगह-जगह मां रेवा की प्रतिमाओं की स्थापना की गई है। दमोह नाका चौक, सुपर मार्केट, कोतवाली, रामपुर चौराहा, गोरखपुर, पोलीपाथर, सदर, रांडी, गढ़ा के विभिन्न क्षेत्रों में मां रेवा की प्रतिमाओं की स्थापना की गई है। इन प्रतिमाओं को आज पूजन अर्चन के साथ जुलूस के रूप में विसर्जन के लिये गौरीघाट ले जाया जाएगा।

पार्किंग की व्यवस्था

नर्मदा प्रकटोत्सव पर अपार भीड़ नर्मदा तट पर उमड़ती है। भीड़ को नियंत्रित करने और यातायात को सुगम बनाने के लिये व्यापक स्तर पर व्यवस्था की गई है। आयोजन और सुरक्षा व्यवस्था से जुड़े वाहनों को छोड़कर कोई भी वाहन घाट तक नहीं पहुंचेगा। बड़े वाहनों की पार्किंग की व्यवस्था गीताधाम के सामने मैदान में की गई है। दुपहिया वाहन श्री सिद्ध गणेश मंदिर और गौरीघाट बस स्टैंड में पार्क किये जाएंगे। यात्री मिनी बसें, ऑटो टैम्पो रामपुर चौक से आगे नहीं जा सकेंगे। मार्ग वन-वे रहेगा। भटौली तरफ से आने वाले वाहन रामपुर होकर जायेंगे और रामपुर से गौरीघाट से होने वाले वाहन भटौली से होते हुए बिलहरी के तरफ जायेंगे।



खेलो एमपी यूथ गेम्स: जिला स्तरीय तैराकी प्रतियोगिता सम्पन्न

जबलपुर। खेल एवं युवा कल्याण विभाग के निर्देशन में जबलपुर नगर की प्रथम तैराकी अकादमी, सत्य प्रकाश पब्लिक स्कूल में शुक्रवार को जिला स्तरीय खेलो एम.पी. यूथ गेम्स तैराकी प्रतियोगिता का आयोजन हुआ कार्यक्रम के मुख्य अतिथि अनिल ग्रोवर, चेरमेन एस.पी.पी.एस., तथा विशिष्ट अतिथि संजय पटेल, अध्यक्ष जिला तैराकी संघ, रहे। प्रतियोगिता का संचालन मध्य प्रदेश तैराकी संघ के सह सचिव सुनील कुमार पटेल ने किया। प्रतियोगिता में चर्चानित बालक-बालिकाएँ आगामी 28 से 31 जनवरी को इंदौर में आयोजित राज्य स्तरीय तैराकी चैम्पियनशिप में जबलपुर जिले का प्रतिनिधित्व करेंगी।



जवाहरलाल नेहरू केंद्रीय कर्मचारी संघ ने वर्ष 2026 कैलेंडर का विमोचन किया

जबलपुर। जवाहरलाल नेहरू केंद्रीय कर्मचारी संघ द्वारा वर्ष 2026 के कैलेंडर का विमोचन विश्वविद्यालय परिसर में गरिमामय समारोह के बीच संपन्न हुआ। कैलेंडर का विमोचन कुलपति डॉ. पी.के. मिश्रा के साथ संघ के अध्यक्ष निखिल द्विवेदी, महासचिव शैलू यादव एवं कोषाध्यक्ष रामप्रकाश पटेल ने संयुक्त रूप से किया। संघ के वरिष्ठ सदस्य और विश्वविद्यालय प्रशासनिक अधिकारी कार्यक्रम में उपस्थित रहे। अध्यक्ष निखिल द्विवेदी ने कहा कि संघ सदस्य कर्मचारियों के अधिकार, सम्मान और कल्याण के लिए प्रतिबद्ध रहा है। कुलपति डॉ. पी.के. मिश्रा ने वर्ष 2026 को कर्मचारियों और विश्वविद्यालय परिवार के लिए ज्ञान, समृद्धि और विश्वास का वर्ष बताया। समारोह का समापन धन्यवाद ज्ञापन के साथ हुआ और आयोजन गरिमामय, अनुशासित एवं उत्साहपूर्ण वातावरण में संपन्न हुआ।

एलआईसी म्यूचुअल फंड ने जबलपुर में ब्रांच खोली

जबलपुर। एलआईसी म्यूचुअल फंड (एलआईसी एमएफ) ने शुक्रवार को जबलपुर में अपनी नई शाखा के उद्घाटन की घोषणा की। इस शाखा का उद्घाटन एलआईसी म्यूचुअल फंड के प्रबंध निदेशक एवं मुख्य कार्यकारी अधिकारी रवि कुमार झा ने किया। एलआईसी ऑफ इंडिया कस्टमर जोन डीबीओ, मरहटल, सिविक सेंटर में यह नई शाखा खोली गई, उन्होंने आगे कहा कि जबलपुर में हमारी भौतिक उपस्थिति निवेशकों को पेशेवर मार्गदर्शन प्रदान करने, निवेश के तरीकों में गुणात्मक सुधार लाने और लंबी अवधि में धन सृजन को बढ़ावा देने में सहायक होगी।



हरे कृष्णा आश्रम मेड़ाघाट में मुख्यमंत्री का आगमन

जबलपुर। जबलपुर प्रवास पर भेदारे मध्य प्रदेश के यशस्वी मुख्यमंत्री डॉ मोहन यादव का मेड़ाघाट सरस्वती घाट स्थित हरे कृष्णा आश्रम में आगमन हुआ। इस अवसर पर मंदिर ट्रस्ट के अध्यक्ष शरद अग्रवाल के द्वारा उनका स्वागत किया गया। साथ में मुख्यमंत्री ने स्वामी रामचंद्र महाराज का आशीर्वाद लिया एवं राधा कृष्ण भगवान का पूजन अर्चन किया। इस अवसर पर ट्रस्ट के पदाधिकारी डॉक्टर सुधीर अग्रवाल , भाजपा प्रदेश महामंत्री राहुल कोठारी , स्थानीय विधायक नीरज सिंह एडवोकेट सचिन अग्रवाल एडवोकेट शीर्ष अग्रवाल स्पर्श अग्रवाल एवं अन्य जनप्रतिनिधि विधायक भाजपा पदाधिकारी उपस्थित थे।



यशोदा बाई कन्या शाला में धूमधाम से मना बसंत पंचमी उत्सव

सिहोरा। स्थानीय शासकीय यशोदाबाई अग्रवाल कन्या उच्चतर माध्यमिक विद्यालय खिलौला बाजार में वसंत पंचमी के पावन अवसर पर खेलकूद प्रतियोगिता के प्रस्कार विवरण समारोह संपन्न हुआ। इस कार्यक्रम में छात्राओं के उत्साह और सांस्कृतिक प्रस्तुतियों ने समां बांध दिया। शुभारंभ संस्था प्राचार्य जे एल खांडे द्वारा ज्ञान की देवी मां सरस्वती के पूजन-अर्चन से हुआ। आयोजन संध्या दिल्लीय दुबे नगर पालिका अध्यक्ष के मुख्य आतिथ्य,पार्षद गौरादेवी विश्वकर्मा, अंकित तिवारी के विशिष्ट आतिथ्य में किया गया। अतिथियों ने खेलकूद प्रतियोगिताओं की विजेता छात्राओं को शौल्ड,मैडल पुरस्कार एवं प्रमाण पत्र प्रदान कर उनका उत्साहवर्धन किया। कार्यक्रम में विद्यालय का समस्त स्टाफ और बड़ी संख्या में छात्राएं उपस्थित रही।

हाईस्कूल गुनहेरु मोहसाम में दो माह में दूसरी चोरी

सिहोरा। सिहोरा थाना से महज 5 किलोमीटर दूर स्थित शासकीय हाईस्कूल गुनहेरु मोहसाम में दो माह में लगातार दूसरी चोरी हो गई। पहली चोरी में एल ई डी टी वी,इनवर्टर की बेटी,जिओ वाईफाई बॉक्स,गैस चूल्हा,गैस सिलेंडर एवं आटे से भरी हुई स्टील की टंकी चोर चुरा ले गए। पुलिस प्रशासन ने केवल एफ आई आर लिखकर अपने कर्तव्यों की इतिश्री कर ली लेकिन चोरों को पता नहीं चल पाया। पुलिस पहली चोरी का पता लगा पाती कि दूसरे ही माह फिर से मध्याह्न भोजन कक्ष के दरवाजे का कुंदा तोड़कर गैस सिलेंडर चुरा लिया। शाला प्राचार्य सुश्री रमा शर्मा,शिक्षिका प्रीति चौहान,अरविन्द उपाध्याय,सपना गौतम,बसंत पटेल,बुजेश त्रिपाठी,रुद्रेश कुररिया,मंजुलता सोनी,युगेश ठाकुर,राजीव सक्सेना,उमा उपाध्याय आदि ने पुलिस प्रशासन से शीघ्र उचित कार्यवाही की मांग की है।

शासकीय कालेज में निराला, सुभाषचंद्र बोस की जयंती पर हुए विविध आयोजन

सिहोरा।

शासकीय श्याम सुंदर अग्रवाल स्नातकोत्तर महाविद्यालय में भारतीय ज्ञान परंपरा कार्यक्रमों की श्रृंखला में हिंदी विभाग द्वारा बसंत पंचमी एवं निराला जयंती के अवसर पर काव्य पाठ का आयोजन प्रभारी प्राचार्य एवं हिंदी विभागाध्यक्ष डॉ.श्रीकृष्ण तिवारी की अध्यक्षता में कराया गया। कार्यक्रम की शुरुआत सरस्वती पूजन से की गयी। मुख्य अतिथि एवं मुख्य कवि चंद्र किशोर उर्फ चंदन ने अपनी गजल एवं कविता के माध्यम से सब का मन मोह लिया। इसी क्रम में डॉ तिवारी,डॉ.एस के मेहरोलिया,अनिल राजपूत, शिवम शर्मा,भव्या विश्वकर्मा,डॉ.अर्चना नामदेव, डॉ.अजय सिंह सभी ने कविता एवं गजलें प्रस्तुत कर आयोजन में चार चांद लगा दिए। संचालन डॉ माया पारस ने किया।आयोजन में लगभग 150 विद्यार्थी एवं 35 शैक्षणिक स्टाफ उपस्थित रहे।



इसी क्रम में सुभाष चंद्र बोस जयंती स्वामी विवेकानंद कैरियर मार्गदर्शन प्रकोष्ठ एवं इतिहास विभाग के संयुक्त तत्वावधान में मनाई गई। जिसमें सर्वप्रथम सुभाष चंद्र बोस के चित्र पर माल्यार्पण कर उन्हें नमन किया गया इसके पश्चात विद्यार्थियों द्वारा आजादी की

लड़ाई से संबंधित लोकगीतों का गायन छात्र आशीष मिश्रा,दिनेश सिंह खंगार एवं अन्य छात्र-छात्राओं द्वारा किया गया। सुभाष चंद्र बोस के स्वतंत्रता संग्राम के संस्मरण विद्यार्थियों द्वारा सुनाए गए। डॉ महरीलया ने सुभाष चंद्र बोस के

जीवन एवं आजादी में उनके द्वारा दिए गए योगदान पर विस्तृत चर्चा की गई। सुभाष चंद्र बोस भारतीय स्वतंत्रता आंदोलन के ऐसे महानायक थे जिन्होंने राष्ट्रवाद को क्रांतिकारी ऊर्जा,सैन्य अनुशासन और अंतरराष्ट्रीय दृष्टि से जोड़ा। 23 जनवरी 1897 को ओडिशा के कटक नगर में जन्मे सुभाष बाबू ने अपने जीवन को भारत की आजादी के लिए समर्पित कर दिया। उनकी जयंती 'पराक्रम दिवस' के रूप में मनाई जाती है, जो उनके अद्वय साहस,त्याग और संघर्ष का प्रतीक है। यह शोध आलेख सुभाष चंद्र बोस के जीवन,विचारधारा,संघर्ष और स्वतंत्रता आंदोलन में उनके योगदान का विश्लेषण प्रस्तुत करता है। पराक्रम दिवस का आयोजन प्राचार्य प्रो. एम.के श्रीवास्तव के कुशल मार्गदर्शन में आयोजित एवं संपन्न किए गए।

लालबाबा मंदिर धनवंतरी नगर में आयोजन

कलश शोभायात्रा के साथ श्रीमद् भागवत महापुराण कथा का शुभारंभ

कथावाचक सुरेंद्र कृष्ण शास्त्री ने बताई नाम जप की महिमा

हरिभूमि, जबलपुर।

प्रसिद्ध लालबाबा मंदिर, धनवंतरी नगर में महिला मंडल द्वारा श्रीमद् भागवत महापुराण कथा का भव्य आयोजन प्रारंभ हुआ। कथा के शुभारंभ अवसर पर श्रद्धा और उल्लास के साथ भव्य कलश शोभायात्रा निकाली गई, जिसमें बड़ी संख्या में श्रद्धालु शामिल हुए। कथा के दौरान व्यासपीठ से शिव मंदिर कचनार सिटी (बड़े शंकर जी) के मुख्य आचार्य एवं मां दक्षिणेश्वरी धाम के संस्थापक कथावाचक सुरेंद्र कृष्ण शास्त्री जी महाराज ने कलयुग में भगवान के नाम की महिमा का विस्तार से वर्णन किया। उन्होंने कहा कि कलयुग रूपी भावसागर को पार करने के लिए भगवान के नाम जप की नौका के अतिरिक्त कोई अन्य साधन नहीं है।

नाम जप और कीर्तन की अपार वर्णन- उन्होंने बताया कि कलयुग में जीव की मुक्ति का एकमात्र साधन भगवान श्रीकृष्ण के नाम का जाप, कीर्तन एवं उनकी भक्ति में निरंतर लीन रहना है। वेद, पुराण, उपनिषद और शास्त्रों में नाम जप और कीर्तन की अपार महिमा का वर्णन किया गया है।



कलयुग में जीव कल्याण का सर्वोत्तम साधन-नाम स्मरण से कलयुग के दोषों का नाश होता है और जीव भगवत प्राप्ति व मोक्ष को प्राप्त करता है। श्रीमद् भागवत महापुराण से लेकर श्रीरामचरितमानस तक सभी ग्रंथों में कलयुग में नाम जप को ही जीव कल्याण का सर्वोत्तम साधन बताया गया है।

भजनों की मनमोहक भक्तिमय प्रस्तुति- कथा से पूर्व देवी-देवताओं का पूजन-अर्चन

आचार्य राहुल चौबे एवं पवन शास्त्री द्वारा विधिवत संपन्न कराया गया। शिवा विश्वकर्मा ने भजनों की मनमोहक प्रस्तुति देकर वातावरण को भक्तिमय बना दिया।

यह रहे उपस्थित- इस अवसर पर लालबाबा मंदिर महिला मंडल की किरण विश्वकर्मा, उमा पटेल, वंदना अग्रवाल, पार्षद जीतू कटारे, मंगेश नायकर, विवेक नायक सहित बड़ी संख्या में श्रद्धालु उपस्थित रहे।

श्रीश्री मां अम्बा शतचंडी महायज्ञ में भगवान कृष्ण जन्मोत्सव धूमधाम से मनाया गया

मझौली। बाजार पलाट मझौली में आयोजित श्री श्री मां अम्बा शतचंडी महायज्ञ के अंतर्गत भागवत कथा में भगवान कृष्ण जन्मोत्सव श्रद्धा और उल्लास के साथ मनाया गया। कथा वाचक श्री दत्त जी महाराज कोनी वाले ने माता सती-दश प्रजापति संवाद, वामन अवतार, अयोध्या में भगवान राम एवं भगवान कृष्ण के जन्म की भावपूर्ण कथा का वर्णन किया। भगवान कृष्ण जन्म के प्रसंग पर हजारों भक्तों ने नाच-गायन, ढोल-बैँड और आतिशबाजी के साथ उत्सव मनाया। दत्त महाराज ने कहा



कि जो भक्त भगवान की कथा में आनंदपूर्वक नाचता है, उसे तीनों लोकों में कहीं और नाचना नहीं पड़ता।कथा प्रतिदिन दोपहर 3 बजे से शाम 6 बजे तक एवं सायं 7 बजे से भगवान राम की रामलीला का आयोजन किया जा रहा है। यह महायज्ञ एवं कथा 27 जनवरी तक मनाया जायेगा।

24 घंटे के भीतर गुलौआ तालाब का एसटीपी शुरू किया जाए

तालाब का जल जीवन, स्वच्छ जल तथा भू-जल रिचार्ज नष्ट करने वालों पर एफआईआर दर्ज हो

जबलपुर। नागरिक उपमोक्ता मार्गदर्शक मंच ने कलेक्टर एवं अत्युक्त नगर निगम जबलपुर को ज्ञापन औपकर जबलपुर के ऐतिहासिक गुलौआ तालाब में प्रदूषित जल छोड़े जाने से मछलियों व जलीय जीवों को बड़े पैमाने पर मृत्यु, तालाब की जैव विविधता नष्ट होने, स्वच्छ जल एवं भू-जल संरक्षण हेतु तत्काल रोकथाम तथा क्षेपियों पर दंडात्मक कार्यवाही की मांग की है। बताया गया गुलौआ तालाब का जल जीवन, जैव विविधता न केवल भीषण गंभीर स्थिति में है, बल्कि स्थानीय नागरिकों के स्वास्थ्य, स्वच्छ जल तथा भू-जल रिचार्ज की व्यवस्था के लिए गंभीर खतरा बन चुका है। आठ साल पूर्व लगा सीवेज ट्रीटमेंट प्लांट बंद पड़ा है। इस भीषण स्थिति पर आक्रोश व्यक्त करते हुए

नागरिक उपमोक्ता मार्गदर्शक मंच के डॉ. पीजी नाजपांडे तथा रजत भार्गव ने शिकायत भेजकर मांग की है कि 24 घंटे के भीतर गुलौआ तालाब का एसटीपी शुरू किया जाए तथा तालाब का जल जीवन, स्वच्छ जल तथा भू-जल रिचार्ज नष्ट करने वालों पर एफआईआर दर्ज की जाए। एड. प्रभात यादव ने बताया कि पिछले आठ वर्ष की यह स्थिति दायित्वों का स्पष्ट उल्लंघन तथा प्रशासनिक लापरवाही को दर्शाती है, इस कारण जल (प्रदूषण निवारण एवं निंत्रण) अधिनियम 1974, पर्यावरण संरक्षण अधिनियम 1986 जैव विविधता अधिनियम 2002 तथा नगर निगम अधिनियम 1956 का उल्लंघन हुआ है। जल स्वास्थ्य पर घोर आघात हुआ है।

श्रीमती कौशल्या बाई राय- ड्रीमलैंड कॉलोनी बिलहरी निवासी श्री खेमचंद्र राय की धर्मपत्नी श्रीमती कौशल्या बाई राय (90) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती महिन्द्र कौर होरा- आदर्श नगर नर्मदा रोड निवासी श्री जसबीर सिंह होरा की धर्मपत्नी श्रीमती महिन्द्र कौर होरा (66) का निधन हो गया। अंतिम संस्कार गुप्तेश्वर मोक्षधाम में किया गया।

श्रीमती राधा देवी मंडल- देवरी गिरिडीह झारखंड निवासी श्री कमल मंडल की धर्मपत्नी श्रीमती राधा देवी मंडल (89) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री गरीबदास डटहा- कछियाना झारकानगर लालमाटी निवासी श्री गरीबदास डटहा (78) का निधन हो गया। अंतिम संस्कार करियापाथर श्मशान भूमि में किया गया।

श्री राधिका प्रसाद पटेल- विजय नगर छापूर रामपुर निवासी श्री राधिका प्रसाद पटेल (68) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री जसवंत सिंह- ककरैया तलेया गोरखपुर निवासी श्री जसवंत सिंह (67) का निधन हो गया। अंतिम संस्कार गुप्तेश्वर मोक्षधाम में किया गया।

श्री बलराम शिवहरे- प्रेमसागर चौकी के पास निवासी श्री रेवा प्रसाद शिवहरे के पुत्र श्री बलराम शिवहरे (46) का निधन हो गया। अंतिम संस्कार करियापाथर श्मशान भूमि में किया गया।

श्री रमेश लाल यादव- पावन भूमि शक्तिनगर निवासी श्री रमेश लाल यादव (82) का निधन हो गया। अंतिम संस्कार गुप्तेश्वर मोक्षधाम में किया गया।

श्री भगवान दास दिनकर- मदनमहल स्थित जैन मंदिर के पास निवासी श्री भगवान दास दिनकर (74) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री धनश्याम डुमार- सिद्धबाबा चार्ड नटबाबा पहाड़ी निवासी श्री धनश्याम डुमार (60) का निधन हो गया। अंतिम संस्कार करियापाथर श्मशान भूमि में किया गया।

श्री ओम प्रकाश नामदेव- गढ़ा रामलीला मैदान के पास निवासी श्री देवी प्रसाद नामदेव के पुत्र श्री ओम प्रकाश नामदेव (37) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राजा सोनकर- छोटी ओमती गौता मठन निवासी श्री राजा सोनकर (55) का निधन हो गया। अंतिम संस्कार करियापाथर श्मशान भूमि में किया गया।

श्री हुलार चोहरी- रामहरख का बगीचा पूर्वी धमापुर निवासी श्री हुलार चोहरी (94) का निधन हो गया। अंतिम संस्कार करियापाथर श्मशान भूमि में किया गया।

श्रीमती जमना बाई मरावी- रेतनका गौरीघाट रोड निवासी श्री प्रीतम लाल मरावी की धर्मपत्नी श्रीमती जमना बाई

हरिभूमि विज्ञान/उत्सव, पगड़ी रम, पुष्पवित्ति

शुक्र की संदेश प्रकाशित करने के लिए

अनुपम कला	विजय साहज	100 रु.पी.	वैकल्पिक	300/-
400/-	विजय साहज	100 रु.पी.	रंगीन	400/-
400/-	विजय साहज	100 रु.पी.	रंगीन	1100/-

सम्पर्क करें विज्ञापन विभाग-9303108294, 940362110

जम्मू और कश्मीर के पूछ में 6 साल बाद तेज बर्फबारी हुई है और इससे स्थानीय निवासियों में खुशी का माहौल है। श्रीनगर, पहलगाम, बारामूला, रियासी, गुलमर्ग और पूछ में सुबह से ही लगातार बर्फबारी हो रही है। पर्यटकों को बर्फबारी का मजा लेते हुए भी देखा गया

कड़कड़ाती सर्दी के बीच मौसम ने ली करवट उत्तर भारत के कई इलाकों में भारी बर्फबारी, पर्यटकों के चेहरे खिले

एजेसी ► श्रीनगर/ शिमला
कड़कड़ाती सर्दी के बीच उत्तर भारत में मौसम ने करवट ले ली है। उत्तर भारत के पहाड़ी इलाकों में बदले मौसम का प्रभाव देखने को मिल रहा है। जम्मू और कश्मीर के कई इलाकों में सुबह से ही भारी बर्फबारी देखने को मिल रही है। जम्मू और कश्मीर के पूछ में 6 साल बाद तेज बर्फबारी हुई है और इससे स्थानीय निवासियों में खुशी का माहौल है। श्रीनगर, पहलगाम, बारामूला, रियासी, गुलमर्ग और पूछ में सुबह से ही लगातार बर्फबारी हो रही है। पर्यटकों को बर्फबारी का मजा लेते हुए भी देखा गया।

◀ श्रीनगर में फ्लाइट ऑपरेशंस बुरी तरह प्रभावित
◀ भारत-तिब्बत रोड का एक बड़ा हिस्सा बाधित



जम्मू में घरों पर जमी बर्फ

► **श्रीनगर में हवाई सेवाएं बाधित**
खराब मौसम के चलते श्रीनगर अंतर्राष्ट्रीय हवाई अड्डे पर फ्लाइट ऑपरेशंस बुरी तरह प्रभावित हुए हैं। खराब दृश्यता और रनवे पर जमी बर्फ के कारण न तो उड़ानों की लैंडिंग हो सकी और न ही टेकऑफ। एयरलाइंस ने यात्रियों को उड़ानों में देरी और रद्द होने की चेतावनी दी है और यात्रियों से अपनी-अपनी एयरलाइंस से संपर्क में रहने की अपील की गई है।

सैलानियों से गुलजार हुए हिल स्टेशन

हिमाचल प्रदेश की राजधानी शिमला और मनाली में शुक्रवार को मौसम की पहली बर्फबारी हुई। इससे सड़कें और पहाड़ पूरी तरह से सफेद हो गए। बर्फ से ढके नजारों का मजा लेने के लिए बड़ी संख्या में पर्यटक भी पहुंचे हैं। लाहौल-स्पीति, चंबा, कुल्लू, किन्नौर, सिरमौर, मंडी और शिमला जिलों के ऊंचे इलाकों में हल्की बर्फबारी हो रही है। शिमला के पास कुफरी और नारकंडा जैसी जगहों पर भी बर्फबारी हो रही है। कांगड़ा घाटी की शानदार धोलाधार पर्वत श्रृंखलाओं पर बर्फ की ताजी चादर बिछ गई है। शिमला से 10 किमी दूर ढल्लो से आगे ट्रैफिक रोक दिया गया, क्योंकि भारत-तिब्बत रोड का एक बड़ा हिस्सा बर्फ की मोटी चादर से ढका हुआ था। भारी बर्फबारी के कारण पूरा किन्नौर जिला और शिमला जिले के नारकंडा, जुब्बल, कोटखाई, कुमारसैन, खड़ापत्थर, रोहडू और चौपाल जैसे शहर कट गए हैं।



शिमला में बर्फबारी से शालायत प्रभावित

मसूरी से लेकर ऊंचे इलाकों तक बर्फ की सौगात

उत्तराखंड के मसूरी समेत कई ऊंचाई वाले इलाकों में सीजन की पहली बर्फबारी देखने को मिली। हल्की बारिश के बाद जैसे ही तापमान गिरा, मसूरी की पहाड़ियां, सड़कें और देवदार के पेड़ बर्फ की सफेद चादर में लिपट गए। मसूरी, धनोली, चकराता, अलीनी, गंगोत्री टिहरी और आसपास के ऊंचाई वाले क्षेत्रों में रुक-रुक कर बर्फबारी होती रही।

खबर संक्षेप

अमेजन ने पेश किया हेल्थ एआई असिस्टेंट
नई दिल्ली। अमेजन ने अपने 'वन मेडिकल' सदस्यों के लिए एक क्रांतिकारी हेल्थ एआई असिस्टेंट पेश किया है। यह टूल न केवल आपके मेडिकल रिकॉर्ड के आधार पर सलाह देगा, बल्कि अपॉइंटमेंट बुक करने और दवाएं मैनेज करने में भी मदद करेगा। स्वास्थ्य सेवा के क्षेत्र में यह एक बड़ा बदलाव माना जा रहा है। यह कोई साधारण चैटबॉट नहीं है। अमेजन की बेडरॉक सर्विस की एडवांस तकनीक का इस्तेमाल करता है। इसकी सबसे बड़ी खासियत यह है कि यह आपकी पिछली बीमारियों, लैब रिपोर्ट और चल रही दवाओं को समझकर आपको व्यक्तिगत सलाह देता है।

एक साल के नोटिस के बाद फैसला अमेरिका ने डब्ल्यूएचओ छोड़ा, 2380 करोड़ का बकाया देने से किया मना



अमेरिकी राष्ट्रपति डोनाल्ड ट्रंप

एजेसी ► न्यूयॉर्क
अमेरिका ने विश्व स्वास्थ्य संगठन (डब्ल्यूएचओ) से हटने की प्रक्रिया पूरी कर ली है। संघीय अधिकारियों ने गुरुवार को यह जानकारी दी। यह घटनाक्रम अमेरिकी राष्ट्रपति डोनाल्ड ट्रंप के वैश्विक स्वास्थ्य निष्काय के प्रति वाशिंगटन की 78 साल पुरी प्रतिबद्धता खत्म किए जाने को नोटिस देने के लगभग एक साल बाद सामने आया है।

66 संगठनों से बाहर निकलेगा

अमेरिकी राष्ट्रपति डोनाल्ड ट्रंप ने 66 अंतरराष्ट्रीय संगठनों से अमेरिका को आधिकारिक रूप से बाहर निकालने की घोषणा की है। इसमें 35 गैर-संयुक्त राष्ट्र संगठन और 31 संयुक्त राष्ट्र की संस्थाएं शामिल हैं। व्हाइट हाउस और स्टेट डिपार्टमेंट के अनुसार ये संगठन अमेरिकी हितों के खिलाफ हैं। इनमें पैसेंको की बर्बादी होती है। इसके अलावा ये गैरजरूरी या खराब तरीके से चलाए जा रहे हैं। इस कदम को ट्रंप की 'अमेरिका फर्स्ट' नीति का हिस्सा बताया जा रहा है, जो वैश्विक संस्थाओं से दूरी बनाने पर जोर देती है। अमेरिका भारत की पहल से बने संगठन इंटरनेशनल सोलर अलायंस (आईएसए) को भी छोड़ रहा है।

मस्क बोले - मनुष्यों से बुद्धिमान हो जाएंगे एआई


दावोस। वर्ल्ड इकोनॉमिक फोरम में एलन मस्क ने एआई के भविष्य को लेकर बड़ा दावा किया। उन्होंने कहा कि तेजी से बढ़ती कंप्यूटिंग पावर के कारण आने वाले 5 वर्षों में एआई इंसानों की सामूहिक बुद्धिमत्ता यानी पूरी मानव जाति के ज्ञान से भी आगे निकल सकती है। मस्क के मुताबिक, इस साल के अंत या अगले साल तक ऐसा एआई आ सकता है जो किसी एक इंसान से ज्यादा समझदार हो। सुपर-इंसान इंटीलजेंस की दिशा में बदलाव इसी दशक में बहुत तेज रफ्तार से होगा।

थाइलैंड जा रहे प्लेन की चीन में इमरजेंसी लैंडिंग

शुक्रवार को को अजुर एयरलाइंस की फ्लाइट जेडएफ-2998 थाइलैंड के फुकैट से रूस के बरनौल जा रही थी। तभी पायलट को हवा में तकनीकी खराबी का सिग्नल मिला, जिसके बाद चीन के लांझोऊ एयरपोर्ट पर फ्लाइट की इमरजेंसी लैंडिंग कराई गई। इस फ्लाइट में 238 यात्री सवार हैं। एयरलाइंस के प्रवक्ता ने बताया कि फ्लाइट की लैंडिंग सुरक्षित तरीके से हो गई। प्लेन में सवाल 238 सभी सवार यात्री और चालक दल के सदस्य सुरक्षित हैं। प्लेन में तकनीकी खराबी की जांच की जा रही है।

बीमारी से जूझ रहे ट्रंप

राष्ट्रपति डोनाल्ड ट्रंप के हाथों पर चोट के निशान महीनों से चर्चा का विषय बने हुए हैं। 22 जनवरी को अपने नए 'बोर्ड ऑफ पीस' के साइनिंग सेरेमनी में राष्ट्रपति की बाईं हथेली पर एक बड़ा चोट का निशान दिखा। ये निशान चर्चा का विषय इसलिए बना क्योंकि पहले यह चोट उनके दाहिने हाथ पर देखी गई थी। व्हाइट हाउस प्रवक्ता लेविट ने कहा कि दावोस में बोर्ड ऑफ पीस इवेंट में, प्रेसिडेंट ट्रंप का हाथ साइनिंग टेबल के कोने से टकरा गया।



BOARD OF PEACE

10 बलिदानी जवानों को नम आंखों से दी विदाई



डोडो। जम्मू-कश्मीर के डोडा जिले में गुरुवार को मद्रावा-चंबा मार्ग पर सेना का वाहन गहरी खाई में गिरने से 10 जवान बलिदान हो गए और 11 घायल हो गए। उनके सम्मान में सेना और प्रशासन ने टैकिंगल एयरपोर्ट पर शुक्रवार को आठवनी श्रद्धांजलि अर्पित की। व्हाइट नाइट कोर्स के जनरल ऑफिसर कमांडिंग लेफ्टिनेंट जनरल पीके मिश्रा सहित थल सेना, वायु सेना, सीमा सुरक्षा बल, केंद्रीय रिजर्व पुलिस बल, पुलिस और नागरिक प्रशासन के अधिकारी शामिल हुए। उपरज्यपाल मनोज सिन्हा की ओर से भी बलिदान जवानों को पुष्पांजलि अर्पित की गई। जम्मू जोन के पुलिस महानिरीक्षक और सेन टुटी और जम्मू के सीआरपीफ के आईजी आर. गोपाल कृष्ण राव ने तिरंगे में लिपटे जवानों के पार्थिव शरीर पर श्रद्धांजलि अर्पित की।

ईयू की विदेश नीति प्रमुख काजा कलास ने यूरोपीय संसद को दी जानकारी यूरोपीय यूनियन ने भारत के साथ नए रक्षा समझौते को दी मंजूरी, अगले हफ्ते दिल्ली में होगी बड़ी डील

कलास ने कहा कि यह साझेदारी एक बड़े रणनीतिक एजेंडे का हिस्सा होगी। इस एजेंडे में फ्री ट्रेड एग्रीमेंट यानी मुक्त व्यापार समझौता (एफटीए), सैन्य और सुरक्षा समझौता, साइबर सुरक्षा, समुद्री सुरक्षा और काउंटर टेररिज्म शामिल है

एग्रीमेंट से आतंकवाद के खिलाफ लड़ने में मदद मिलेगी

समुद्री सुरक्षा और साइबर सिक्वोरिटी में सहयोग बढ़ेगा

कलास ने बताया कि भारत और ईयू के बीच सिक्वोरिटी और डिफेंस एग्रीमेंट से आतंकवाद के खिलाफ लड़ने में मदद मिलेगी। उन्होंने कहा कि इससे समुद्री सुरक्षा और साइबर सुरक्षा जैसे क्षेत्रों में सहयोग बढ़ेगा। कलास ने कहा कि यूरोप भारत के साथ एक नए और मजबूत एजेंडे पर आगे बढ़ने के लिए तैयार है। उन्होंने कहा कि भारत, यूरोप की आर्थिक मजबूती के लिए बहुत जरूरी होता जा रहा है। भारत आ रहे ईयू के प्रतिनिधिमंडल में लगभग 90 सदस्य शामिल होंगे। इनमें काजा कलास, ट्रेड कमिश्नर मारोस सेफकोविक और कई निदेशक रहेंगे।

ईयू के प्रतिनिधिमंडल में लगभग 90 सदस्य शामिल होंगे

भारत-ईयू में व्यापार समझौता भी संभव

भारत और ईयू के बीच 27 जनवरी को एफटीए पर हस्ताक्षर हो सकते हैं। इसके लिए दोनों देश कानूनी प्रक्रियाओं को पूरा करेंगे। पहले यूरोपीय संसद को हां करनी होगी। यूरोपीय परिषद की मंजूरी के बाद ट्रेड कमिश्नर सेफकोविक इसे भारत के सामने हस्ताक्षर के लिए पेश करेंगे। समिट के दौरान भारत और ईयू 2030 तक के लिए एक राजनीतिक एजेंडा भी पेश करेंगे।

ईयू, भारत का बड़ा बिजनेस पार्टनर

ईयू विदेश नीति प्रमुख ने कहा कि ईयू भारत का बड़ा बिजनेस पार्टनर है। 2023-24 में भारत और यूरोप के बीच व्यापार 135 बिलियन डॉलर का रहा था। अगर एफटीए पर सहमति बनती है, तो दोनों देशों के व्यापार को बढ़ेगा। दोनों पक्ष बातचीत पूरी होने की घोषणा करने वाले हैं। इसे भारत का अब तक का सबसे बड़ा व्यापार समझौता माना जा रहा है। ईयू के लिए भारत इसलिए भी जरूरी है, क्योंकि वह चीन पर निर्भरता कम करना चाहता है। भारत जैसे भरोसेमंद देशों से मजबूत रिश्ते बनाना चाहता है। भारत के लिए ईयू तक नजदीकी पहुंच से निर्यात बढ़ाने और निर्माण क्षेत्र को बढ़ाने में मदद मिलेगी।

कानगारों को भी मिलेगा फायदा

कलास ने कहा कि दोनों देश सीजनल वर्कर्स, छात्रों, शोधकर्ताओं और कुशल कामगार की आवाजाही आसान करने के लिए भी समझौता करेंगे। इससे तकनीक और अनुसंधान में सहयोग बढ़ेगा। दोनों देश अभी कार्बन बॉर्डर एडजस्टमेंट मैकेनिज्म जैसे विवादित मुद्दों पर सहमति बनाने के लिए बात कर रहे हैं। इसके लिए हल निकाला जा रहा है।

सीरियाई सेना की बड़ी कार्रवाई

आईएसआईएस आतंकियों को रखे जाने वाली जेल पर किया 'कब्जा'

एजेसी ► रकका (सीरिया)

सीरिया की सेना ने शुक्रवार को देश के उत्तरी हिस्से में इस्लामिक स्टेट (आईएस) समूह के सदस्यों को रखने वाली एक जेल पर नियंत्रण हासिल कर लिया है। सीरियाई सेना ने इस हिस्से पर अपने कब्जे का ऐलान तब किया, जब कुर्द लड़ाके इस इलाके को छोड़कर चले गए। सीरिया के आंतरिक मंत्रालय ने एक बयान में कहा कि अब सरकार की जेल प्राधिकरण अल-अक्तान जेल (रकका शहर के उत्तर में स्थित) की जिम्मेदारी संभाल रही है, और बंदियों के फाइलों की समीक्षा की जा रही है। अल-अक्तान जेल में प्रवेश दो दिन बाद हुआ है।

गोवा नाइटक्लब अग्निकांड

ईडी की बड़ी कार्रवाई, लूथरा बंधुओं के 9 ठिकानों पर छापे, तलाशी जारी

एजेसी ► गोवा

प्रवर्तन निदेशालय ने शुक्रवार को गोवा, दिल्ली और हरियाणा में छापेमारी की। यह कार्रवाई गोवा के एक नाइटक्लब के मालिकों के खिलाफ मनी लॉन्ड्रिंग का मामला दर्ज करने के बाद की गई है। ईडी ने करीब आठ से नौ ठिकानों पर तलाशी ली है। इनमें भाई सौरभ और गौरव लूथरा और सह-मालिक अजय गुप्ता के दिल्ली के किंग्सवै कैंप स्थित दफ्तरों और रिहाइशी जगहों के साथ-साथ गुडग्राम (हरियाणा) के तत्वम विला भी शामिल हैं। इसके अलावा गोवा में सरपंच रोशन रेडकर और पंचायत सचिव रघुवीर बागकर के ठिकानों पर भी तलाशी ली जा रही है। ईडी अधिकारियों के अनुसार, रेडकर और बागकर पर क्लब के लिए अवैध व्यापार लाइसेंस और एनओसी जारी करने में मदद करने का आरोप है।

ईरान में नहीं रुक रहे प्रदर्शन, 5000 से भी ज्यादा मौतें, हजारों गिरफ्तार

ट्रंप के बयान से पश्चिम एशिया में तनाव गहराया, ईरान सरकार ने माना 3,117 लोगों की मौत हुई

एजेसी ► तेहरान

ईरान में 28 दिसंबर से शुरू हुए विरोध प्रदर्शनों के बाद हालात लगातार बिगड़ते गए। इंटरनेट बंद होने और अंतरराष्ट्रीय कॉल रोकने से सही जानकारी सामने लाना मुश्किल हो गया है। इसके बावजूद मानवाधिकार कार्यकर्ताओं ने बताया कि सुरक्षा बलों की कार्रवाई में हजारों लोग मारे गए हैं। ट्रंप ने इन हालात पर प्रतिक्रिया देते हुए कहा कि अमेरिकी नौसेना का 'आर्माडा' यानी जहाजों का बड़ा समूह क्षेत्र की ओर बढ़ रहा है। यह बड़ा बेड़ा ईरान के नजदीक पहुंच रहा है। हिम्मत बनाए रखें। इस बयान के बाद पश्चिम एशिया में तनाव और गहरा गया है।

ईरान सरकार ने आधिकारिक तौर पर कई मृतकों को 'आतंकी' घोषित किया

26800 लोग गिरफ्तार
मानवाधिकार संगठनों के अब तक कुल 5,002 लोगों की मौत हो गई है। इनमें से 4,716 प्रदर्शनकारी शामिल हैं। इसके अलावा 203 सरकारी पक्ष से जुड़े लोग, 43 बच्चे और 40 ऐसे नागरिक भी मारे गए जो प्रदर्शनों में शामिल नहीं थे। वहीं, ईरानी सरकार ने पहली बार आधिकारिक रूप से मौतों का आंकड़ा जारी किया है। सरकार के अनुसार कुल 3,117 लोगों की मौत हुई है। इनमें 2,427 लोग नागरिक और सुरक्षाकर्मी बताए गए हैं। बाकी मृतकों को सरकार ने 'आतंकी' करार दिया है। मानवाधिकार कार्यकर्ता सरकार के आंकड़ों पर सवाल उठा रहे हैं।



अयातुल्ला अली खामेनेई और अमेरिकी राष्ट्रपति डोनाल्ड ट्रंप

फ्रांसी रोकने का ट्रंप का दावा खारिज

ईरान के शीर्ष अभियोजक मोहम्मद मोवाहेदी ने शुक्रवार को अमेरिका के राष्ट्रपति डोनाल्ड ट्रंप के इस दावे को 'पूरी तरह झूठा' बताकर खारिज कर दिया कि देश भर में विरोध प्रदर्शनों के दौरान हिरासत में लिए गए 800 लोगों की फांसी उनके देखल देने की वजह से रुकी है। ईरान के अधिकारियों ने कहा है कि कुछ कैदियों पर ऐसे आरोप हैं जिनमें मौत की सजा दी जा सकती है। मोवाहेदी ने कहा कि यह दावा पूरी तरह से झूठा है, ऐसी कोई संख्या उपलब्ध नहीं है।

झारखंड में बोले एडमिरल त्रिपाठी

भारत का 95 प्रतिशत व्यापार समुद्री मार्गों से, हमारा काम सुरक्षित रखना

एजेसी ► रांची

नौसेना प्रमुख एडमिरल दिनेश कुमार त्रिपाठी ने 'विकसित भारत 2047' की तुलना एक समुद्री यात्रा से करते हुए शुक्रवार को इस बात पर जोर दिया कि भारत समेत दुनिया की अर्थव्यवस्थाएं व्यापार और विकास के लिए महासागरों पर काफी हद तक निर्भर हैं। एडमिरल त्रिपाठी ने कहा कि दुनिया का 90 प्रतिशत निर्यात-आयात व्यापार समुद्र के रास्ते होता है और भारत का 95 प्रतिशत व्यापार समुद्री मार्गों से होता है जिससे विकसित भारत के लक्ष्य को 2047 तक प्राप्त करने के लिए महासागर प्राथमिक माध्यम बन जाते हैं।



भारतीय नौसेना हिंद महासागर क्षेत्र में सबसे पहले प्रतिक्रिया देने वाली शक्ति है और विकसित भारत इसे इसी रूप में पहचान रही है। नीली अर्थव्यवस्था का हमारी अर्थव्यवस्था में योगदान अभी सिर्फ 4% है जो बहुत कम है और विकसित भारत के लक्ष्य के अनुरूप इसे दहाई अंकों तक बढ़ाया जाना चाहिए। हमारी ऊर्जा जरूरतों का 88% समुद्र के रास्ते आता है और यदि कच्चे तेल की कीमत प्रति मीट्रिक टन एक अमेरिकी डॉलर बढ़ती है तो भारत को अतिरिक्त 10000 करोड़ देना होता है।

बसंत पंचमी पर श्री बगलामुखी सिद्ध पीठ शंकराचार्य मठ में विशेष पूजन एवं सहस्रार्चन

हरिभूमि, जबलपुर।

बसंत पंचमी के पावन अवसर पर श्री बगलामुखी सिद्ध पीठ शंकराचार्य मठ में ज्ञान, विद्या और वाणी की अधिष्ठात्री देवी मां सरस्वती का भव्य एवं विशेष पूजन सम्पन्न हुआ। इस शुभ अवसर पर कलम एवं पीत पुष्पों द्वारा सहस्रार्चन किया गया, जो ब्रह्मचारी श्री चैतन्यानन्द जी महाराज के परम सान्निध्य में विधिवत संपन्न हुआ। कार्यक्रम में बड़ी संख्या में श्रद्धालुओं के साथ-साथ विद्यार्थी बालक-बालिकाओं की विशेष उपस्थिति रही।

ब्रह्म विद्या, बुद्धि और वाक् की अधिष्ठात्री-

पूजन उपरांत उपस्थित श्रद्धालुओं को संबोधित करते हुए ब्रह्मचारी श्री चैतन्यानन्द जी महाराज ने कहा कि मां सरस्वती ब्रह्म विद्या, बुद्धि और वाक् की अधिष्ठात्री देवी हैं। वह संगीत, कला, वाणी, मातृत्व, आध्यात्मिकता, विद्या, ज्ञान, ग्रंथ, मंत्र, तंत्र तथा नदियों की संरक्षिका हैं। मानव जीवन में विवेक, प्रज्ञा और सद्बुद्धि का विकास मां सरस्वती की कृपा से ही संभव है।

सरस्वती परम चेतना का स्वरूप-

महाराज श्री ने ऋग्वेद में वर्णित भगवती सरस्वती के मंत्र का उल्लेख करते हुए कहा कि प्रणो देवी सरस्वती वाजोर्ध्वजिनीवती, धीनामणित्रयवतु। उन्होंने इसका भावार्थ स्पष्ट करते हुए बताया कि मां सरस्वती परम चेतना का स्वरूप हैं, जो मनुष्य की बुद्धि, मेधा और मनोवृत्तियों की रक्षा करती हैं। जीवन में जो भी आचार, संस्कार और बौद्धिक क्षमता है, उसका मूल आधार मां सरस्वती ही हैं।

कलम ज्ञान, लेखन और वाणी की प्रतीक-

उन्होंने कहा कि कलम से किया गया पूजन विशेष रूप

ब्रह्म विद्या, बुद्धि एवं वाक् की अधिष्ठात्री हैं मां सरस्वती: ब्रह्मचारी श्री चैतन्यानन्द



से विद्यार्थियों के लिए अत्यंत फलदायी माना गया है, क्योंकि कलम ज्ञान, लेखन और वाणी की प्रतीक है। बसंत पंचमी का पर्व ज्ञानार्जन, विद्या साधना और आत्मिक उन्नति का संदेश देता है। इस दिन मां सरस्वती की आराधना से जीवन में अज्ञान का अंधकार दूर होता है और सद्बुद्धि का प्रकाश फैलता है।

कृपा से आती हैं श्रद्धा और कर्म में श्रेष्ठता-

महाराज श्री ने बताया कि मां सरस्वती को वागीश्वरी, शारदा, भगवती और वीणावादिनी जैसे अनेक नामों से जाना जाता है। संगीत की उत्पत्ति का कारण होने से वे संगीत की अधिष्ठात्री देवी भी हैं। उनकी कृपा से ही वाणी में माधुर्य, विचारों में श्रद्धा और कर्म में श्रेष्ठता आती है।

यह रहे उपस्थित-

इस अवसर पर डॉ. मनीष पाण्डेय, पद्मा मेहन, घनश्याम मिश्रा, संजय गुरु, आदर्श तिवारी, ऋषि अग्रवाल, विवेक गुप्ता, विवेक सुहाने, आशीष चौकसे, पुष्पेंद्र सिंह परिहार, तुलसी अवस्थी, वैभव दुबे, पीयूष दुबे, अंकित दीक्षित, सोनू कुरेले, राहुल मोयं, राज गुप्ता, गोविंदा साहू, शिव गुप्ता, लीला शर्मा, सुनील गुप्ता, रोहित तिवारी समेत, अधिषेक उपाध्याय, मनोज सेन सहित अनेक श्रद्धालु उपस्थित रहे। कार्यक्रम का समापन मां सरस्वती की आरती एवं प्रसाद वितरण के साथ हुआ।

शांताम प्रज्ञा आश्रम में नेताजी सुभाष चंद्र बोस की जयंती पराक्रम दिवस के रूप में मनाई गई

जबलपुर। नेताजी सुभाष चंद्र बोस की 129वीं जयंती 23 जनवरी को शांताम प्रज्ञा आश्रम नशा मुक्ति, मनोआरोग्य एवं दिव्यांग पुनर्वास केंद्र में पराक्रम दिवस के रूप में मनाई गई। इस अवसर पर नेताजी के तैलचित्र के समक्ष दीप प्रज्वलन कर राष्ट्रगान के साथ श्रद्धांजलि अर्पित की गई। आश्रम में उपचारत नशा पीड़ितों ने नशा मुक्ति की प्रतिज्ञा लेकर राष्ट्र निर्माण में योगदान देने का संकल्प लिया। आश्रम संचालक एवं क्लीनिकल साइकोलॉजिस्ट मुकेश कुमार सेन ने कहा कि नेताजी सुभाष चंद्र बोस का जीवन साहस, संघर्ष और राष्ट्रभक्ति का प्रतीक है। उन्होंने 'तुम मुझे खून दो, मैं तुम्हें आजादी दूंगा' जैसे प्रेरणादायक नारे से देशवासियों को एकजुट किया और आजाद हिंद फौज का नेतृत्व किया। कार्यक्रम में नेताजी के विचारों को आत्मसात करने और उनके आदर्शों पर चलने का संदेश दिया गया।



एक परिवार बनेगा हिन्दू समाज, तमी राष्ट्र होगा समर्थ: दत्तात्रेय होसबोले

जबलपुर: जबलपुर की सुहागी बस्ती में आयोजित विगत हिन्दू सम्मेलन को संबोधित करते हुए मुख्य वक्ता दत्तात्रेय होसबोले ने कहा कि जब सम्पूर्ण हिन्दू समाज एक परिवार की भावना से एकजुट होकर कार्य करेगा, तभी राष्ट्र समर्थ बनेगा। उन्होंने कहा कि हिन्दू संस्कृति धरती को माता मानती है और नारी, ज्ञान व समृद्धि की पूजा करती है, किंतु समाज में यदुति है तो आत्ममथन और सुधार जरूरी है। सम्मेलन को संबोधित करते हुए संत श्री गिरिशानंद जी महाराज ने कहा कि हिन्दू समाज भगवान का विराट स्वरूप है, जिसमें सभी वर्ग समरसता के साथ जुड़े हैं। डॉ. अमिता सक्सेना ने समाज निर्माण में मातृशक्ति की भूमिका को रेखांकित किया। कार्यक्रम से पूर्व विशाल बाइक रैली निकाली गई। शुभारंभ गौपूजन, तुलसी पूजन, कन्या पूजन एवं भारत माता की प्रतिमा पर दीप प्रज्वलन से हुआ। समापन पर सामूहिक भारत माता की आरती एवं भंडारे का आयोजन किया गया। सुहागी बस्ती के नागरिकों की बड़ी सहभागिता रही।



बसंत पंचमी के अमृत अवसर पर 64 योगिनी मंदिर में ध्वजा पूजन संपन्न



जबलपुर। अखिल भारतीय मां नर्मदा चैतन्य महाप्रभु लोक कल्याण समिति जबलपुर द्वारा बसंत पंचमी के पावन पर्व पर सीताराम आश्रम भेड़ाघाट से कड़कड़ाती ठंड में भजन संकीर्तन ढोल नगाड़े, बैंड, बांसुरी के साथ निःशुल्क माघ मास कल्पवास के 20वें दिवस पर महंत बाल योगी कृष्ण दास महाराज एवं साध्वी कल्याणी दासी माताजी, भागवताचार्य पंडित मनमोहन दुबे के सान्निध्य में कल्पवासियों (भक्तगणों) ने ध्वज यात्रा लेकर 64 योगिनी माता मंदिर में वैदिक मंत्रों के साथ विधि विधान से ध्वज पूजन कर मैया रानी के पावन स्थल पर ध्वज अर्पित किया। कार्यक्रम के राष्ट्रीय अध्यक्ष श्याम मनोहर पटेल ने बताया कल्पवास के दौरान प्रातः कल्पवासियों को चाय, नाश्ता कराया गया। बालभोग सीताराम संकीर्तन द्वारा श्रीमद् भागवत कथा, नर्मदा महापुराण, माघ पूर्णिमा तक प्रयागराज की तर्ज में कल्पवास किया जा रहा है।



कर्मचारियों की समस्याओं के निराकरण हेतु सौपा ज्ञापन

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट माटिन ने एक प्रेस विज्ञापित के माध्यम से बताया कि आज मुख्यमंत्री के नाम कमिश्नर जबलपुर संभाग जबलपुर में संयुक्त आयुक्त विकास राजेश दीक्षित को कर्मचारियों की समस्याओं के निराकरण हेतु 04 सूत्रीय मांग पत्र सौपाकर राज्य कर्मचारियों का महंगाई भत्ता 55 प्रतिशत से बढ़ाकर 58 प्रतिशत किए जाने, राज्य कर्मचारियों को केन्द्र कर्मचारियों की भांति स्वास्थ्य सुविधाओं का लाभ देने, लिपिकीय कर्मचारियों की वेतन विसंगति दूर करने एवं नवनियुक्त कर्मचारियों की स्टायफंड वेतन व्यवस्था बंद कर नियुक्ति दिनांक से ही 100 प्रतिशत वेतन दिए जाने की मांग को लेकर जागरूक अधिकारी कर्मचारी संगठन के द्वारा मुख्यमंत्री के नाम ज्ञापन सौपा गया। इस अवसर पर संगठन के प्रांताध्यक्ष रॉबर्ट माटिन, हेमन्त ठाकरे, राजेश सहारिया, फिलिप अन्थोनी, एनोस विक्टर, राकेश श्रीवास, दिनेश गौड़, राजकुमार यादव, सुरेन्द्र चौधरी, क्लेमेंट पायस, लालजी प्रसाद, मनमोहन चौधरी, गुडविन चार्ल्स, आदि उपस्थित रहे।

आहार वही अच्छा, जो जीवन को स्वास्थ्य से भर दे: मल्लिका नड्डा

शासकीय होम साइंस कॉलेज एवं अपोलो हॉस्पिटल के ईट राइट, शाइन ब्राइट का आयोजन

जबलपुर। शासकीय मोहनलाल हरगोविंद दास गृह विज्ञान एवं विज्ञान स्वशासी महिला महाविद्यालय में अपोलो हॉस्पिटल के सहयोग से 'ईट राइट, शाइन ब्राइट' स्वास्थ्य जागरूकता कार्यक्रम का आयोजन किया गया। कार्यक्रम की मुख्य अतिथि श्रीमती मल्लिका बनर्जी नड्डा ने कहा कि सबसे अच्छा आहार वही है, जो जीवन को स्वास्थ्य से भर दे। उन्होंने छात्राओं से हीमोग्लोबिन स्तर, संतुलित आहार और मोटे अनाज (मिलेट्स) के महत्व पर संवाद किया। विशिष्ट अतिथि इंडियन रेड क्रॉस सोसाइटी के उपाध्यक्ष डॉ. सौरभ बड़ेरिया ने जंक फूड से होने वाले नुकसान बताए और



अनुशासन को अच्छे स्वास्थ्य की कुंजी बताया। वक्ताओं ने महिला स्वास्थ्य, सर्वाइकल व ब्रेस्ट कैंसर जागरूकता और नियमित जांच पर विशेष जोर दिया। कार्यक्रम में ब्रिगेडियर (डॉ.) सत्यानंद के.एस.एम. एवं डॉ. विभा श्रीपाल ने आहार और मानसिक स्वास्थ्य के संबंध पर प्रकाश डाला। कार्यक्रम का समापन स्वस्थ आहार और अनुशासित जीवनशैली अपनाने के संकल्प के साथ हुआ।

छात्राओं के शैक्षणिक विकास की दिशा में एक बड़ी घोषणा करते हुए डॉ. सौरभ बड़ेरिया ने महाविद्यालय को पाँच स्मार्ट बोर्ड प्रदान करने का संकल्प लिया। प्राचार्य डॉ. समीर कुमार शुक्ल ने छात्राओं के हित में इस मांग को श्रीमती नड्डा के समक्ष रखा था, जिसे सहस्र स्वीकार कर लिया गया। इस अवसर पर मंच पर अतिथि एवं जनभागीदारी समिति की अध्यक्ष सीमा सिंह जुगुपी और समन्वयक डॉ. सुनील मिश्र भी उपस्थित थे। कार्यक्रम का समापन इस सामूहिक संकल्प के साथ हुआ कि स्वस्थ आहार और अनुशासित जीवन ही एक अज्वल भविष्य का आधार बनेगा।

स्वच्छता मित्रों को सम्मानित किया

जबलपुर। भारतीय मानव अधिकार सहकार ट्रस्ट से जबलपुर टीम द्वारा स्वच्छता मित्रों को सम्मानित किया गया। इस कार्यक्रम के मुख्य आयोजक जिला कार्यकारिणी सदस्य सुरेश कुमार पांडे एवं कृष्णाकांति पांडे रहे, इनकी सहयोगी संभाग अध्यक्ष अनीता दुबे एवं जबलपुर टीम रही। आज का स्वच्छता मित्र सम्मान कार्यक्रम सिद्धबाबा वार्ड रामलीला मैदान में किया गया, इस कार्यक्रम में वार्ड की सफाई करने वाले सभी कर्मचारियों को कम्बल देकर सम्मानित किया गया। कार्यक्रम के मुख्य अतिथि घमापुर थाना प्रभारी मैडम इंद्रा ठाकुर, एसआई दिनेश गौतम, नगर निगम जॉन अधिकारी, सिद्धबाबा वार्ड की पार्षद वर्षा मुकेश बिरहा, भारतीय मानव अधिकार सहकार ट्रस्ट की प्रदेश प्रवक्ता सौपा शाह चटर्जी रही। हमारी टीम द्वारा सभी का स्वागत वंदन मोती की माला,



तिलक लगाकर किया गया। इसके बाद कार्यक्रम की शुरुआत की गई। प्रदेश प्रवक्ता द्वारा संगठन किन-किन विषयों पर कार्य करता है, इस पर प्रकाश डाला गया। आज के कार्यक्रम में टीम के सदस्य एवं पदाधिकारी, प्रदेश प्रवक्ता सौपा शाह चटर्जी, संभाग अध्यक्ष अनीता दुबे, जिला अध्यक्ष धनराज सोनकर, जिला अध्यक्ष ममता यादव, महामंत्री अर्चना यादव, तहसील अध्यक्ष नीलम गोंटिया, तहसील अध्यक्ष रश्मि केवट, तहसील अध्यक्ष शुभम द्विवेदी, जिला कार्यकारिणी सदस्य रेखा पटेल, रेखा रैकवा, आशा गोस्वामी, शिव प्रसाद दुबे, सुरेश कुमार पांडे, कृष्णाकांति पांडे उपस्थित रहे।



एमएस फैशन सिलाई सेंटर का शुभारंभ हुआ

जबलपुर। बृजमोहन नगर मंडवा में एमएस फैशन सिलाई सेंटर में निःशुल्क प्रशिक्षण केंद्र का विधिवत रूप से शुभारंभ हुआ। इस अवसर पर केंद्र के संचालक एवं शिक्सेना पूर्व पार्षद ठाणेश्वर महावर ने विधिवत रूप से पूजन अर्चना कर प्रशिक्षण केंद्र का फीता काटकर शुभारंभ किया। इस अवसर पर क्षेत्र के गणपत्या नागरिक उपस्थित रहे। प्रशिक्षण केंद्र में ठाणेश्वर महावर ने बताया कि 112 महिलाएं प्रशिक्षण निःशुल्क प्राप्त कर रही हैं, शुभारंभ के अवसर पर शिक्सेना के वरिष्ठ पदाधिकारी शैलेंद्र बारी भी अपने सभी कार्यकर्ताओं के साथ उपस्थित रहे।

56 भोग लगाकर की गोवर्धन पूजा

जबलपुर। संत शिरोमणि गुरु रविदास सामुदायिक भवन बाई का बगीचा में आयोजित विराट शीतचंडी महायज्ञ में आज वैदिक मंत्र उच्चारण से श्री दस महाविद्याओं को आहूतियां दी गईं, हवन प्रारंभ हुआ। यज्ञ के मुख्य सूत्रधार गुरुदेव, तपोनिष्ठ, कर्मयोगी, तंत्र साधक श्रीश्री 108 महंत स्वामी कालीन्ध महाराज के पावन सान्निध्य में श्रीमद् भागवत कथा में कथा व्यास साध्वी डॉ. महंत प्रज्ञा भारती ने श्री बाल कृष्ण लीला, कंस वध, गोवर्धन पूजन कर 56 भोग लगाया और कथा प्रसंग कर अमृतमयी वाणी से रसपान कराया। कथा में पूज्य पाद महंत स्वामी बालकदास महाराज गाडवारा, पूज्य पाद महंत स्वामी रामजी शरणजी महाराज, पूज्य पाद मयंकनाथ महाराज, पूज्य पाद अनुपनाथ



महाराज, रामछवि महाराज की पावन उपस्थिति रही। वहीं पूर्व विधानसभा के विधायक लखन घनघोरिया, पार्षद कल्लन गुप्ता ने भी कथा में पहुंचकर पुण्य लाभ अर्जित किया। गढ़चिरोली महाराष्ट्र से दिनेश चिकुनवार ने गुरुदेव का आशीर्वाद प्राप्त किया। स्वामी कालीन्ध महंत जनकल्याण संस्था के मुन्ना पाण्डे, विश्वनाथ सिंह ठाकुर, एड. राकेश तिवारी, विनोद डोंगे, आनंद नेमा, संजय बिरहा, विकास महाराज, राजा सोनकर, बलराज सोनकर, डॉ. वैभव सिंह ठाकुर, सजल सिंह ठाकुर, ओमप्रकाश ठाकुर, मनीष शास्त्री, कुलदीप वर्मा, मुरली चौधरी, सतीश यादव, ने कथा में उपस्थिति की अपील की है।

पंडित जगन्नाथ बाल मंदिर विद्यालय में बसंतोत्सव धूमधाम से मनाया गया

जबलपुर। आज कान्यकुब्ज सभा भवन में सभा के पदाधिकारियों एवं सदस्यों द्वारा पंडित जगन्नाथ बाल मंदिर प्राथमिक एवं माध्यमिक शाला, जबलपुर के छात्र-छात्राओं ने सरस्वती का पूजन अर्चना वंदन किया, बच्चों ने सरस्वती की वंदना सुंदर नृत्य के द्वारा की, साथ ही संगीत की शिक्षिका सोम्या त्रिपाठी मिश्रा द्वारा आरती गायन एवं नर्मदा स्तुति की गई। विभिन्न प्रकार के प्रसाद मिठाई का भोग लगाकर बच्चों में वितरित किए गए। शाला प्राचार्य विजयलक्ष्मी, सोम्या त्रिपाठी, निर्मला चौकसे, विजेता मिश्रा, पूनम मिश्रा, पार्वती नायक, सुमन साहू, आकृति शिक्षिकाओं ने सभा सदस्यों के साथ सरस्वती पूजन किया जिसमें डॉ. आशा पांडे, नमिता त्रिपाठी, गिरीश अवस्थी, सतीश अवस्थी पाठक, डॉ. अरुण मिश्रा, सुषमा त्रिपाठी, अल्का मिश्रा, रेखा मिश्रा सहभागी रहे। सभी



प्राथमिक एवं माध्यमिक स्कूल के बच्चों में खुशी की लहर दौड़ गई और तरह तरह के नृत्य करने लगे। कार्यक्रम के अतिथिगण एवं स्कूल के शिक्षक, शिक्षिकाओं ने भी भरपूर आनंद उठाया एवं कार्यक्रम की सराहना की।

नाम सुधार सूचना	नाम सुधार सूचना	नाम सुधार सूचना
मि फखरुद्दीन फखर Fakhrruddin Fakhar आयु 58 वर्ष पिता स्व. की कमरुद्दीन फखर निवासी- 495, बोहरा गली, जवाहरराज वार्ड 22, जबलपुर (म.प्र.) में शाश्वत कृष्ण निमित्त लिखित कथन करती हैं कि 1. यह कि, मैं उपरोक्त पते पर स्थायी रूप से निवासरत हूँ। 2. यह कि, मेरा पासपोर्ट क्र. J6558941 वैधता दिनांक 17.05.2021 है अपने पासपोर्ट को बेरोकिएशन करवाना चाहती हूँ। जिसमें मेरा नाम फखरुद्दीन Fakhrruddin दर्ज है जो अधूरा नाम है। जबकि मेरा वास्तविक नाम फखरुद्दीन फखर Fakhrruddin Fakhar सही नाम है। 3. यह कि, मेरा आधार कार्ड नं. 81599348 0876 फोनकार्ड नं. ABHPF0807A वोटर आई डी नं. XAJ0028613 मुझे भारतीय नागरिकता प्राप्त है मैं जबलपुर में जन्म से निवासरत हूँ। 4. यह कि मेरे विरुद्ध जबलपुर अथवा भारत वर्ष के किसी भी न्यायालय / थाने में कोई भी आपराधिक प्रकरण दर्ज / लंबित / पंजीबद्ध नहीं है। 5. यह कि, और ना ही मुझे किसी भी न्यायालय द्वारा दंडित किया गया है न ही मुझे किसी भी न्यायालय द्वारा दंडित करवाया गया है। 6. यह कि, अब मुझे फखरुद्दीन Fakhrruddin के स्थान पर फखरुद्दीन फखर Fakhrruddin Fakhar के नाम से जाना एवं पहचाना जावे। जबलपुर, दिनांक- 22.01.2026 राज्यकर्ता Fakhrruddin Fakhar	मि फतेमा फखर Fatema Fakhar आयु 50 वर्ष पति श्री फखरुद्दीन फखर Fakhrruddin Fakhar निवासी 495, बोहरा गली, जवाहरराज वार्ड 22, जबलपुर (म.प्र.) में शाश्वत कृष्ण निमित्त लिखित कथन करती हैं कि 1. यह कि, मैं उपरोक्त पते पर स्थायी रूप से निवासरत हूँ। 2. यह कि, मेरा पासपोर्ट क्र. 19940650 वैधता दिनांक 08.12.2021 है अपने पासपोर्ट को बेरोकिएशन करवाना चाहती हूँ। जिसमें मेरा नाम फतेमा Fatema दर्ज है जो अधूरा नाम है। जबकि मेरा वास्तविक नाम फतेमा फखर Fatema Fakhar सही नाम है। 3. यह कि, मेरा आधार कार्ड नं. 60945125 7046 फोनकार्ड नं. AFPPF 2905P वोटर आई डी नं. XAJ0028621 मुझे भारतीय नागरिकता प्राप्त है मैं जबलपुर में जन्म से निवासरत हूँ। 4. यह कि मेरे विरुद्ध जबलपुर अथवा भारत वर्ष के किसी भी न्यायालय / थाने में कोई भी आपराधिक प्रकरण दर्ज / लंबित / पंजीबद्ध नहीं है। 5. यह कि, और ना ही मुझे किसी भी न्यायालय द्वारा दंडित किया गया है न ही मुझे किसी भी न्यायालय द्वारा दंडित करवाया गया है। 6. यह कि, अब मुझे फतेमा Fatema के स्थान पर फतेमा फखर Fatema Fakhar के नाम से जाना एवं पहचाना जावे। जबलपुर, दिनांक- 22.01.2026 राज्यकर्ता Fatema Fakhar	मि शब्बीर फखर Shabbir Fakhar आयु 20 वर्ष पति श्री फखरुद्दीन फखर Fakhrruddin Fakhar निवासी- 495, बोहरा गली, जवाहरराज वार्ड 22, जबलपुर (म.प्र.) में शाश्वत कृष्ण निमित्त लिखित कथन करती हैं कि 1. यह कि, मैं उपरोक्त पते पर स्थायी रूप से निवासरत हूँ। 2. यह कि, मेरा पासपोर्ट क्र. J7999142 वैधता दिनांक 17.12.2016 है अपने पासपोर्ट को बेरोकिएशन करवाना चाहती हूँ। जिसमें मेरा नाम शब्बीर Shabbir दर्ज है जो अधूरा नाम है। जबकि मेरा वास्तविक नाम शब्बीर फखर Shabbir Fakhar सही नाम है। 3. यह कि, मेरा आधार कार्ड नं. 517097358709 मुझे भारतीय नागरिकता प्राप्त है मैं जबलपुर में जन्म से निवासरत हूँ। 4. यह कि मेरे विरुद्ध जबलपुर अथवा भारत वर्ष के किसी भी न्यायालय थाने में कोई भी आपराधिक प्रकरण दर्ज / लंबित / पंजीबद्ध नहीं है। 5. यह कि, और ना ही मुझे किसी भी न्यायालय द्वारा दंडित किया गया है न ही मुझे किसी भी न्यायालय द्वारा दंडित करवाया गया है। 6. यह कि, अब मुझे शब्बीर Shabbir के स्थान पर शब्बीर फखर Shabbir Fakhar के नाम से जाना एवं पहचाना जावे। जबलपुर, दिनांक- 22.01.2026 राज्यकर्ता Shabbir Fakhar

CHANGE OF NAME
I, Army No. 15383469X GANT EX-HAVY Name SUSHIL GAUTAM S/O MUNI LAL GAUTAM resident of H. No. 31/1, NEAR POPULAR BREAD FACTORY, TILHARA, JABALPUR (M.P.) 482020 AADHAR CARD NO. 7642 8417 4638 I, have changed name of my DAUGHTER, from DIKSHA (name as per my ARMY SERVICE RECORDS) TO DIKSHA GAUTAM (name as per my DAUGHTER, AADHAR CARD NO. 6743 3920 5904 AND PAN CARD NO. EMAP2007M) vide affidavit dated 23/01/2026 formerly before Public Notary JABALPUR (M.P.) CORRECT NAME-DIKSHA GAUTAM INCORRECT NAME-DIKSHA

CHANGE OF NAME
I, WAS KNOWN AS PROMOD CHANDRA I, HAVE CHANGED MY NAME AND HENCEFORTH I, SHALL BE KNOWN AS PROMOD CHANDRA SHARMA S/O MUKUND DEVA SHARMA RESIDENT OF- HIG NO. 9, NEHARU WARD, HOUSING BOARD COLONY, MURWARA, KATNI (M.P.) 483504.